

నా జాతకము

‘ఏంజేస్తున్నా—వింట్లో? మాట్లాడవేం? నిన్నే’ అన్నాడు గట్టిగా కామశాస్త్ర జవంచేస్తూ

‘.....’

‘ఇదిగో...’

‘.....’

‘ఒసేయి, తప్పుడు ముండా, చెముడొచ్చిందాయే?’

‘ఏమిటీ హడావుడి, ఇదేనాజసం’ అంటూ విసుగుదలగా మాట్లాడుతూ తడిబట్టలతో ప్రత్యక్షమయింది కామమ్మ నీరు గారు కుంటూ.

‘ఎందుకూ కేకలు యిందాకటిమించి.’

‘ఎందుకా?—యేడవను!!’

‘సరే, కానీయండి: యికా యేంజేస్తారు లేకపోతే!!...సరే చెప్పండి సుగతేమిటో’

‘ఏం చెప్పను! యీముప్పెల్లా తప్పుతుందా అని అఘోరిస్తున్నా’

‘ఏడ్చి యేంచేస్తారూ, మనకే గాదుగా యీ అవస్థ అందరికీవుంది యీ దినాల్లో తిరిగితిరిగి శేషయ్యగారికి బలపాలు కట్టుతున్నయి కాళ్ళు, ఇంతవరకూ కుదురలేదు. అట్లాగేమనకూను.’

‘.....ఓం భూర్భువస్సువః’ అన్నాడు బిగ్గరగా. రామకృష్ణా అన్నాడు మరల. మొత్తంమీద జపమాల తిరుగుతూనేవుంది ఆగకుండా!

‘కేకలువేసిన సుగతి చెప్పరే’

శ్రీమతి తాయి శ్రీ జములక్ష్మీగారు

‘ఏముంది? రామావధాన్ల సంబంధంకూడా దాటిపోయింది. వేరయ్యవచ్చి చెప్పిపోయినా డిప్పుడు.’

‘నన్ను పిలవలేదే? నే నెక్కడికి చచ్చి పోయినాను!!’

‘చెరువుకు. ముందుగ యేమిటిమరి?—కట్నం చాలదా యేమిటి ఆయనగారికి? సంభావనలు పుచ్చుకొని, అడ్డమైనగడ్డి కుడిచి సంపాదించాడుగా!! యిప్పుడు ఆ భాగ్యంమీద కళ్లు గనబట్టలేదు. పూర్తిగా రెండువేలిమ్మన్నాడా?’

‘రెండువేలైతే సరేలే అనేవాణ్ణి!! యికా పైన ఆడపిల్లలలాంఛనాల కైదు వందలు గావాలట.’

‘ఇస్తే మరకేవుంటుంది.’

‘లేకేం ఒక పెద్ద అక్షయపాత్ర—విభూతి పండు.’

‘నాయనా’ “ఆమంగాన్నును గంటకన్న సతి గొడ్రాలొటయే మేలు, నూతేడుల్బొచి నఁగూతు రేమిసతమా” అనేపద్యం చెప్పాడు మానాన్న చిన్నప్పుడు. సరే యెందుకీగోల. అయితే సక్రమమైన పెండ్లి అవుతుంది. కాకపోతే శారదాబిల్లు పెళ్లి!! ఏంజేస్తాం అంతకన్న.

‘ఛీ! పాడుముండా! సంకరుణ్ణి అవమంటావు నన్ను...అది మీ అన్నయ్యకు. బి.యే. బి.యల్. ప్యాసై వున్న ఆస్థిఅంతా తగుల బెట్టి చెక్కగట్టి దమ్మిడి సంపాదనలేకుండా గోళ్ళుగిల్లుకుంటూ కూర్చొని యేడాదికో

పిల్లనుగంటున్నాడే వాడికి ఆ శారదాబిల్లు!! అందుకనేగా పదమూడేళ్లువచ్చినా పెండ్లి చేయకుండా కూర్చున్నాడు!!

‘చాలేండి యీసాటికీపాటనేను సమర్పాట పాడినట్టుగావుంది మీపాట.’

‘పాడుదువుగానే మీవాళ్ళింట్లో!!’

‘మనింట్లోమాత్రం పాడొద్దూ!! తప్పతుండా...అయితే వోమాట అడుగుతాను. పన్నెండేండ్లుదాటితే కన్యాదానఫలందక్కదు ఆపిల్లకు పెళ్ళిచేస్తే: అట్లాంటి పిల్లకెప్పుడు పెళ్ళిజేసినా సరేఅని మనువు చెప్పాడట. అని మొన్న మీరుజేసిన సనాతనసభలో ఆశాస్తులు గారు అరుస్తూ చదువుతున్నాడే శ్లోకాలు. మరి మనపిల్లకు పదమూడోయేసు గూడా వచ్చింది, యెప్పుడు జేస్తే యేంమరి?! ఫలం దక్కకపోయిందర్వాత...’

‘ఓసి పాడుముండా నీవూవచ్చావక్కడికి? ఆడవాళ్లని సభల్లోకిరానిస్తే, యిదేతిప్పలు!’

‘మాలవాళ్లను ఆలయాల్లోకి దీసుకొస్తామని చెప్పేవాళ్లని రానీయకుండా పోలీసులను కాపలాబెట్టినట్లుగా, ఆడవాళ్లని రానీయకుండా కూడా కాపలాబెట్టక పోయినారూ?!’

‘ఓసి నీదుంపతేగా మొన్న మీఅన్నయ్య వచ్చినాడు. అప్పుడు చెప్పినాడా యేమేయివి? నాకొంపకూడా దీస్తున్నాడూ!!’

‘మాలన్నయ్య వుసురుబోసుకోకపోతే, మీరు చేసేపని మాత్రం యేమిటి! సంబంధాలకోసం తిరుగుతునే వున్నారూ!! మరి పెళ్ళి చేయలేదేం. తిరిగి మీకెంతలాభం వచ్చిందో, తిరగకుండా మా అన్నకూ అంతే

లాభం. భారతంచదివి మీరే చెప్పారుగా చిట్టివారింట్లో...భీముడు, అర్జునుడు మొదలైన వాళ్లంతా యుద్ధాలు, రాధాంతాలు జేసి, వీరులు అనుపేరు సంపాదించారు. ధర్మరాజు యేమీచేయకుండానే వీరుడనిపించుకున్నాడని... ..అల్లాగే తిరగకుండా మా అన్నయ్య...’

‘సరే దయచేయి...నాదేవతార్చనంతా తక్షణం.’

‘మిగిలింది బాపట్ల సంబంధమేగా! సరే వెళ్ళిరండి దానికీగూడా’ అంటూపెరట్లొకి బోయింది రొసరొసలామతూ యింట్లో బడ్డనీళ్లు కాలితోరాచి.

కామశాస్త్ర ఆకాశాన్నిచూస్తూ, మీ నమేషాలు లెక్కేస్తూ తనకు గోచారరీత్యా యెల్లావుందో చూచుకుంటున్నాడు. ఏదో సమాధానం చెప్పకున్నాడు. పిల్లది ఉత్తరాషాఢానక్షత్రం చతుర్థచరణం. కర్కాటక లగ్నం. జననకాలరవిశేషం వత్సరం. వర్తమానం కుజునిలో రాహువులో శుక్రుడు రాహువు ద్వితీయంలోవున్నాడు. కుజుడు చంద్రునితోగలసి సప్తమంలోవున్నాడు. తక్కిన గ్రహాలున్నయి ఓమోస్తరుగా. పిల్లకు వివాహం గావాలిసిందే కాని రజోదర్శనం కూడా అయ్యేటట్టేవుంది. అని అనుకుంటూ దీర్ఘంగా ఆలోచిస్తున్నాడు. పదునైదు దినాల్లో వివాహంగావాలి అని నిశ్చయించాడు. తనజాతకమూ, పిల్ల జాతకమునూ బట్టి పెండ్లికుమారుణ్ణి గాలించటానికి యివ్వాలే బయలుదేరాలి అనుకున్నాడు. రైవత మహారాజుకుమార్తె రేవతి (బలరాముని

భార్య) వృత్తాంతం స్ఫురణకువచ్చింది. విధి వ్రాతకూడా తప్పతుంది గాబోలు. చంద్రకు జులు సస్తమంలోవున్నారు. కేతువు శుక్రు డితో అష్టమంలోవున్నాడు. ఏమవుతుందో పిల్లకు?! అబ్బా! అని తిరిగిచక్రంమీదబడ్డాడు. ఇంతలోకే వంట అయింది నాన్నా అని పూర్ణాంబగొంతు వినబడ్డది. నీవనేచూస్తున్నా అన్నాడు డగ్గు తికతో. పూర్ణాంబ చదువు కుంటూన్న పిల్ల గ ను క అర్థంచేసుకున్నది. చిన్నపుచ్చుకున్న ముఖంతో చెప్పకుండా చప్పున చక్కాబోయింది.

అతి కష్టంమీద కామశాస్త్ర సంబంధ మొకటి నిశ్చయించుకొనివచ్చాడు. పెండ్లి పదిదినాలుంది. ప్రయత్నాలన్నీ జేశారు. చేస్తున్నారు. పెండ్లికుమారుడు విద్యా పరీక్షకు వెళ్ళాడు—తెల్లవార్లు ప్రొద్దుగూకులూ నిద్రాహారాలులేకుండా చదివి! నాలుగురోజు లుంది వివాహం. పూర్ణాంబకు పెళ్లి కళ వచ్చింది.

అతిరహస్యంగా వచ్చింది కామశాస్త్ర వద్దకు కామమ్మ.

‘ఏమండోయి...అయింది!!!’

‘పెద్దమనిషా....పిల్ల’ అన్నాడు. ఆత్రంతో కళ్లు తేలవేశాడు: కళ్లతోచెప్పింది సమా ధానం కామమ్మ .. వెళ్లింది.

కామశాస్త్ర విచారం ఆదుర్దా పాఠకులే పూహించాలి. ఆవిచారంచూస్తే కలం ఆట్టం లేదు అక్షరంవ్రాయటానికి. లగ్నం నాడు స్నానం. మొన్ననే దస్కత్తుజేశాడు. రజస్వ లానంతరవివాహం జేయకూడదని కలం

విరిగేటట్టు. ఎల్లాగో దాచారు. పెళ్లివారు వచ్చారు. దశమినాదురాత్రి వివాహం. ఆడవాళ్లలో బడ్డది. అనుమానాలు పడు తున్నారు. కష్టాలు అందరికీ వస్తాయి అన్నారు కొంతమంది. అసూయాగ్రస్తులు పెళ్లికుమా రునితో చెప్పుతామన్నారు. తలకాయకో పలుకు.

పెళ్లివారువచ్చారు. మొత్తంమీద బైట పడకుండా జరిగింది పెండ్లి. నా కబలిదినం వచ్చింది. ఆనాడు పెళ్లివారిలో గొందరికి ఆడవాళ్లకి అనుమానందట్టింది. అందులో ఆడవాళ్ళకు చప్పునదెలుస్తయ్యాయను యీ విషయాలు. పెండ్లికుమారునిదాకా వచ్చింది. పెదవి విరిచాడు. గతించినదానికి చింతిస్తే లాభంలేదనుకున్నాడు. పెండ్లివారు వెళ్లి పోయినారు. తిరిగి మళ్ళుదోరణమున కల్లుడు రాలేదు. అల్లుడురాంది పిల్ల విషయంలో గాదు. పరీక్షకు గప్టపడటం వివాహబడలిక, అన్నీగలిశాయి. సన్నిపాతజ్వరము యిరవై యొకటోనాడు!!! వదిలేశా డీ లోకాన్ని.

కామశాస్త్ర కుటుంబమంతా అల్లుడి దగ్గరనేవుంది. లోపల కుమిలిపోతున్నాడు. రజస్వలానంతర వివాహంజేస్తే సంభవించదూ యీవిపత్తు? శాస్త్రాలు వూరికే బోతయి? అదేమిటోగాని, దేవతలు, శాస్త్రాలు, నమ్మే వాళ్లనే విరుచుకుతింటాయి. ఈరజస్వలా నంతర వివాహాలు జేసేవాళ్ళందరికీ వస్తున్నయి యివ్వి? ఎబ్బె! అమావాస్యమంగళవారం నాడు పెళ్లిచేసుకున్న యేనాదివాళ్లు పిడి రాళ్ళుగావుంటారు. గ్రహబలం, లగ్నబలం,

అన్ని బలాలు సరిగా చూచుకొని చేసిన పెళ్లిళ్ళకే వస్తాయి ఆపదలు...

ఇంతకూ యీ బాలవిధవను బెట్టుకొని యేంజేసేదియింట్లోనేను? ఇంతకు దానిజాతకం. పురుషునికి సప్తమస్థానంలో అంగారకుడుంటే ద్వితీయవివాహంగాని భార్యవియోగంగాని పొందాలి అనిజ్యోతి శ్శాస్త్రమతం. శ్రీరామచంద్రమూర్తి అంతవాడికి కుజుడు సప్తమంలోవుండి యీఫలితం యిచ్చాడు. శ్రీకీకూడా రెండోపెళ్లి అవుతుందా యేం జెప్పా? ఛీ! శ్రీకాతకానికిగాదు. ఏమో చెప్పలేను. జాతకాలుమాత్రం సరిగా జరుగుతున్నయ్? కాలాన్ని బట్టే అవిగూడాను. అని యేమేమో ఆలోచించుకుంటూ కొన్నాళ్లకింటికిజేరారు.

కామశాస్త్రీ బావమరది, కూతునకు ప్రత్యక్షంగా రజస్వలానంతర వివాహం జేశాడు. దంపతులు, చిలుకా గోరువంకలలా, కులాసాగాయున్నారు. కామశాస్త్రీ

చూచాడు; అసూయబడ్డాడు. మానవుని మనస్సు నేత్రము, అసూయ కాకరంగదా కలికాలంలో.

అన్నపూర్ణాంబకు ద్వితీయ వివాహం చేయాలిసిందని గట్టిగా జెప్పాడు. కామమ్మ గూడా వేధిస్తోంది భర్తను, పిల్ల అవస్థచూడలేక. యజ్ఞోపవీతాలు తెంచుకుంటానన్నాడు కామయ్య.

పూర్ణాంబ తల్లిదండ్రుల విచారమంతా విన్నది. తనజీవితంమీద ఆలోచించుకుంది. తెల్లవారుజామున 'శారదానికేతనా'నికి వెళ్లాలని నిశ్చయంజేసుకుంది. మేనమామ సలహా... వెళ్లిపోయింది అక్కడికి! ఆరంభించింది కాన్యాలు.

వివాహం మాత్రం యింకా గాలేదు. చేసుకోవడానికి నిశ్చయించుకుంది. సనాతన కామశాస్త్రీకి తిప్పలుచచ్చినయ్ నోరు మూసుకొని తిరుగుచున్నాడు 'నాజాతకం' అనుకుంటూ.



బ్రాం తి

కుసుమమొక్కటి యోతయో మిసిమిగల్గి సొగసు గురియింపుచుండె దాసోయగమున భ్రమరమది చూచి తాను విభ్రమమునొంది దాని తేనియగ్రోలంగ దలచివ్రాలె.

* * *

కాని; ఆపూవు తేనెలొల్కునది కాదె; అకట; ఆతేటియాస నిరాసయయ్యె పూర్వభవమున జేసిన పుణ్యఫలమొ దైన యోగంబొ; తెలియగఁదరమె మనకు.

శ్రీమతి సమముమంత్రి రాజ్యలక్ష్మిగారు

కటకటా; యోతయోసంబు కలిగెనాకు కుసుమమందున దేనియ గ్రోలుదునని తలచి నేవ్రా లితినిగాని, దబ్బరయ్యె నంచు భ్రమరంబు నెమ్మది, కించనొందె;

* * *

వేసమును, రూపమునుజూచి మోసపోతి మిసమిసలెగాని లోపల పస హూళిక్కి యనుచు గ్రహియించి భ్రమరంబు యచట వాసి మరల రాదాయె నాచెట్టుదరికినై న.